



**Панде Манојлов**

## **БОЛЕШТИНА**

Кој бунар ли да исчисти,  
длабок бунар македонски,  
кој вода бистра  
од бунар да извади  
од бунар полн омрази?

Ќе секне тој,  
Татковино моја,  
ах, ќе секне,  
а никој да се сети  
што потоа?

Кој камен да стави,  
камен кошлија  
во сидот што паѓа,  
сидот на куќата таткова,  
сидот на куќата дедова?

Се некако паѓа  
катаден се урива  
темелот на Татковината,  
а никој да ја насре  
болештината!